

SCRIPT OF MORNING GOJRI NEWS BULLETIN 08APR 2026 1015HRS

مارنگ گوجری نیوز بولٹن 08 اپریل 2026

یوہ آکاشوانی جموں ہے ، باغ علی طاہر تیں خبر سٹو۔

CM PAKISTAN

پاکستان نانہہ اوپریشن سندور یاد کراتاواں ، وزیر اعلیٰ عمر عبداللہ نے کہیو ہے جے بھارت سنگ تعلقات بہتر بنانو اسلام آباد غا مفاد مانہہ ہے نہ کہ بیان بازی سنگ تناؤ مانہہ اضافو کرنو وزیر اعلیٰ غو یوہ بیان پاکستان گا وزیر دفاع خواجہ آصف غا اُس بیان غے بعد باندے آیو ہے۔ جس مانہہ اُنہاں نے کولکتہ ور پاکستان غا ممکنہ حملہ غی گل کی تھی۔ اک تقریب غا حاشیہ ور اخباری نمائنداں سنگ گل کرتا واں وزیر اعلیٰ نے کہیو جے ایسا بیان زمینی حقیقت نانہہ نظر انداز کرتا واں دتا جئیں جن نال کوئے تعمیری مقصد حاصل نئیں ہوسکتاواں غو کہنو تھو جے بھارت سنگ کشیدہ تعلق پاکستان واسطے نقصان دہ ہی ثابت ہوسکیں۔ وزیر اعلیٰ نے کہیو جے پاکستان نانہہ یاه گل یاد رکھنی چاہے جے اوپریشن سندور اجوں ختم نی کیو گیو ہے تے اشتعال انگیزی غی کسے وی کوشش غو جواب دتو جاگو جس گو نتیجو وی پہلاں غی طرح ہی ہوسکے۔

CM LeT

جموں کشمیر پولیس نے لشکر طیہہ دہشت گرد تنظیم گا اک بڑا منصوبہ نانہہ ناکام بناتاں واں تنظیم گا اک بڑا کمانڈر تے 2 پاکستانی شہریاں سمیت 5 افراد نانہہ گرفتار کرلیو ہے۔ وزیر اعلیٰ عمر عبداللہ نے اس کاروائی غو خیر مقدم کرتا واں البتہ حفاظتی فلیج ور تشویش ظاہر کرتا واں سوال کیو ہے جے دہشت گرد کس راہ سرحد غے اندر داخل ہوئے دہشت گردی غا واقعات انجام دین مانہہ کامیاب ہوگیا۔ اخباری نمائنداں سنگ گل کرتا واں اُنہاں نے نگرانی غا عمل نانہہ ہور مضبوط بنان غی ضرورت ور زور دیتاں واں کمیاں نانہہ دور کرن غی ضرورت ظاہر کی۔ وزیر اعلیٰ غو کہنو تھو جے دہشت گرداں غی موجودگی غو پتو چلن سنگ یاه گل واضع ہے جے دہشت گردی غی للکار اجوں وی موجود ہے تے اس راہ حفاظتی ایجنسیاں غی طرفوں لگاتار نگرانی رکھن غی اجوں وی خاصی لوڑ ہے۔

LG JK BANK

لیفٹیننٹ گورنر منوج سنہا نے کل ریل پیڈ کمپلیکس جموں مانہہ جموں کشمیر بینک غا کاروباری مرکز غو افتتاح کیو۔ بنک غا ایسا سنٹر غا کھولیا جان گو مقصد بنک کاری غا ٹانچہ نانہہ مضبوط بناغے صارفین غی سہولت غی خاطر پوری یوٹی مانہہ مالی خدمات مانہہ باندو کرنو ہے۔ جس نال بینکنگ خدمات نانہہ مزید بہتر بناغے کاروباری صارفین نانہہ مدد مہیا کرانو ہے اس موقع ور بولتا واں جموں کشمیر بینک غا منیجمنٹ ڈائریکٹر تے سی۔ای۔او امینا وا چیئرجی نے بنک غا اس مرکز غا کھولیا جان گا مقصد ور لوہ پاتاں واں کہیو جے اس نال جموں کشمیر غی مجموعی اقتصادی ترقی مانہہ باندو ہوسکے گو۔

CM TALAB TILLO

وزیر اعلیٰ عمر عبداللہ نے کل تالاب تلو جموں مانہہ سبزیاں تے پہلانی غی کاشتکاری غا اک کاروباری مرکز گو افتتاح کیو۔ اس پروجیکٹ غو نئیں پتھر وزیر اعلیٰ نے گزشتہ سال غا اگست مہینہ غی چار تاریخ نانہہ رکھیو تھو۔ اس موقع ور بولتا واں وزیر اعلیٰ نے کہیو جے اس مرکز غو مقصد درست کاشتکاری نانہہ فروغ دین غے نال نال سبزیاں تے پہلانی غا کاروبار نانہہ باندو دینو ہے تانچے پورا سال معیاری پنیری غی دستیابی غے نال جموں کشمیر غا کساناں نانہہ کاشتکاری غا بہتر موقعہ میسر کرایا جاسکیں۔ اُنہاں نے اس موقع ور ایچ۔اے۔ڈی۔پی سکیم غے تحت فائدو چان آلا کساناں مانہہ منظوری لیٹر وی تقسیم کیا۔

MoS KISHTWAR

مرکزی وزیر ڈاکٹر جتندر سنگھ نے کہہا ہے جے مرکزی سرکار کشتواڑ غا چسوتی مانہ ہوا واقعات جیسا حادثاں نانہ روکن غی خاطر سنجیدہ اقدام کررئی ہے اُن غو کہنو تھو جے ایسا قدرتی واقعات سنگ نمڑن ور ترھیض دتی جارئی ہے۔ اُنہاں نے اس گل غو اظہار اک دشا میٹنگ غے دوران کیو۔ جس مانہ ضلع کشتواڑ بارے کلیدی ترقیاتی تجویزاں غو جائیزو لیو گیو۔ اس موقع ور مرکزی وزیر نے زلزلان غی نگرانی نانہ بہتر بنان غی کاطر اک مستقل نگرانی مرکز قائم کیا جان غو وی اعلان کیو اُن غو کہنو تھو جے خود کار موسمی پیشن گوئی نظام گا قیام سنگ پیش گی جانکاری مانہ مدد مل سکے غی۔ مرکزی وزیر نے دسیو جے گزشتہ سال پہاڑی علاقان مانہ تباہ کُن صورتحال پیدہ ہون غے بعد کئی قدم چایا گیا ہیں۔ تانجے آئیندہ ایسا حالات غو بہتر طریقہ سنگ مقابلو کیو جاسکے۔

RANA MENDHAR

سرحدی علاقان مانہ عوامی ترقیاتی ٹانچہ نانہ مضبوط بنان غی کاطر کیا گیا اک نمایاں اقدام غے تحت صارفین معاملان گا وزیر جاوید احمد رانا نے کل مینٹر اسمبلی حلقہ مانہ بکھ بکھ ترقیاتی پروجیکٹان گا افتتاح کیا۔ تے نئیں پتھر رکھیا ان اقدام غو مقصد ضروری خدمات مانہ باہدو کرن غے نال نال رابطان نانہ بہتر بنانو تے علاقہ غی سماجی تے اقتصادی ترقی نانہ فروغ دینو ہے اُنہاں نے عوامی تقسیم کاری نظام نانہ بہتر بنان غی خاطر حلقہ مانہ خوراک غا ذخیرہ غی خاطر اک عمارت غو افتتاح کیو۔ اس تون علاوہ اُنہاں نے لڑکیان واسطے 100 بستراں غا اک ہوسٹل غو وی افتتاح کیو تانجے لڑکیان غی تعلیم نانہ فروغ دتو جاسکے۔ اپنا اس دورہ غے دوران جناب رانا نے بکھ بکھ جاری پروجیکٹان غو جائیزو لیو۔ تے ان غی ولے سر تکمیل ور زور پایو۔

RAIN HIGHWAY

گزشتہ روز جموں خطہ غا میدانی تے پہاڑی علاقان مانہ ہلکی تے درمیانہ درجہ غی بارش ہوئی، جس سنگ موسم ٹھنڈو ہوو ہے۔ محکمہ موسمیات غے مطابق، بارشال غو یوہ سلسلو اج شام توڑی جاری رہن غا امکان ہیں۔ اس دوران رُک رُک غے بارش ہوسکے تے اونچا علاقان مانہ ہلکی تیں درمیانہ درجہ غی برف باری غی پیشن گوئی کی گئی ہے۔ اسے دوران جموں سرینگر قومی شاہراہ ور بانہال مانہ پسی پین غی وجہ تیں امدورفت نانہ بند کردتو گیو ہے۔ عوام نانہ ہدایت دتی گئی ہے کہ اگلا حکم نامہ توڑی سفر نہ کریں۔
